

(अष्टमोऽध्यायः ॥ वर्गाः 1-49)

(6)

143

(म.10, अनु.11)

ऋषिः सांख्यः अत्रिः

छन्दः अनुष्टुप्

देवता अश्विनौ

त्यं चिदत्रिमृतजुरमर्थमश्वं न यातवे । कक्षीवन्तं यदी पुना रथं न कृणुथो नवम् ॥ 1 ॥
त्यं चिदश्वं न वाजिनमरेणवो यमलेत । दृळ्हं ग्रन्थिं न वि ष्यत्तमत्रिं यविष्ठमा रजः ॥ 2 ॥
नरा दंसिष्ठावत्रये शुभ्रा सिषासतं धियः । अथा हि वां दिवो नरा पुनः स्तोमो न विशसे ॥ 3 ॥
चिते तद्वां सुराधसा रातिः सुमतिरश्विना । आ यन्नः सद्ने पृथौ समने पृषथो नरा ॥ 4 ॥
युवं भुज्युं समुद्र आ रजसः पार इङ्खितम् । यातमच्छा पत्रिभिर्नासत्या सातये कृतम् ॥ 5 ॥
आ वां सुमैः शंयूइव मंहिष्ठा विश्ववेदसा । समस्मे भूषतं नरोत्सं न पिप्युषीरिषः ॥ 6 ॥

(6)

144

(म.10, अनु.11)

ऋषिः सुपर्णः तार्क्ष्यः, ऊर्ध्वकृशनः यामायनः वा

छन्दः गायत्री 1,3-4, बृहती 2, सतोबृहती 5, विष्टारपङ्क्तिः 6

देवता इन्द्रः

अयं हि ते अमर्त्य इन्दुरत्यो न पत्यते । दक्षो विश्वार्युर्वेधसे ॥ 1 ॥
अयमस्मासु काव्यं ऋभुर्वज्रो दास्वते । अयं बिभर्त्यूर्ध्वकृशनं मदमृभुर्न कृत्यं मदम् ॥ 2 ॥
घृषुः श्येनाय कृत्वन आसु स्वासु वंसंगः । अवं दीधेदहीशुवः ॥ 3 ॥
यं सुपर्णः परावतः श्येनस्य पुत्र आभरत् । शतचक्रं योर्ह्यो वर्तनिः ॥ 4 ॥
यं ते श्येनश्चारुमवृकं पदाभरदरुणं मानमन्धसः । एना वयो वि तार्यायुर्जीवस एना जागार बन्धुता ॥ 5 ॥
एवा तदिन्द्र इन्दुना देवेषु चिद्धारयाते महि त्यजः ।
क्रत्वा वयो वि तार्यायुः सुक्रतो क्रत्वायमस्मदा सुतः ॥ 6 ॥

(6)

145

(म.10, अनु.11)

ऋषिः इन्द्राणी

छन्दः अनुष्टुप् 1-5, पङ्क्तिः 6

देवता सपत्नीबाधनम्

इमां खनाम्योषधिं वीरुधुं बलवत्तमाम् । यया सपत्नीं बाधते यया संविन्दते पतिम् ॥ 1 ॥
उत्तानपर्णे सुभगे देवजूते सहस्वति । सपत्नीं मे परां धम पतिं मे केवलं कुरु ॥ 2 ॥
उत्तराहमुत्तर उत्तरेदुत्तराभ्यः । अथा सपत्नी या ममाधरा साधराभ्यः ॥ 3 ॥
नृह्यस्या नाम गृभ्णामि नो अस्मिन्नमते जने । परामेव परावतं सपत्नीं गमयामसि ॥ 4 ॥
अहमस्मि सहमानाथ त्वमसि सासहिः । उभे सहस्वती भूत्वी सपत्नीं मे सहावहै ॥ 5 ॥
उप तेऽधां सहमानामभि त्वाधां सहीयसा ।
मामनु प्र ते मनो वृत्सं गौरिव धावतु पथा वारिव धावतु ॥ 6 ॥

(6)

146

(म.10, अनु.11)

ऋषिः ऐरमदः देवमुनिः

छन्दः अनुष्टुप्

देवता अरण्यानी

अरण्यान्यरण्यान्यसौ या प्रेव नश्यसि । कथा ग्रामं न पृच्छसि न त्वा भीरिव विन्दती ३ ॥ 1 ॥
वृषारवाय वदते यदुपार्वति चिञ्चिकः । आघाटिभिरिव धावयन्नरण्यानिर्महीयते ॥ 2 ॥

उत गावइवादन्त्युत वेश्मेव दृश्यते । उतो अरण्यानिः स्यायं शंकुटीरिव सर्जति ॥ 3 ॥
 गामुङ्गैष आ ह्यति दार्वङ्गैषो अपावधीत् । वसन्नरण्यान्त्यां स्यायमक्रुक्षदिति मन्यते ॥ 4 ॥
 न वा अरण्यानिहन्त्यन्यश्चेन्नाभिगच्छति । स्वादोः फलस्य जुग्ध्वाय यथाकामं नि पद्यते ॥ 5 ॥
 आञ्जनगन्धिं सुरभिं बहूनामकृषीवलाम् । प्राहं मृगाणां मातरमरण्यानिमशंसिषम् ॥ 6 ॥

(5)

147

(म.10, अनु.11)

ऋषिः सुवेदाः शैरीषिः छन्दः जगती 1-4, त्रिष्टुप् 5 देवता इन्द्रः

श्रत्ते दधामि प्रथुमायं मन्यवेऽहन्यद्वृत्रं नयं विवेरुपः ।
 उभे यत्त्वा भवतो रोदसी अनु रेजते शुष्मात्पृथिवी चिदद्रिवः ॥ 1 ॥
 त्वं मायाभिरनवद्य मायिनं श्रवस्यता मनसा वृत्रमर्दयः ।
 त्वामिन्नरो वृणते गर्विष्टिषु त्वां विश्वासु हव्यास्विष्टिषु ॥ 2 ॥
 ऐषु चाकन्धि पुरुहूत सूरिषु वृधासो ये मघवन्नानशुर्मघम् ।
 अर्चन्ति तोके तनये परिष्टिषु मेधसाता वाजिनमहये धने ॥ 3 ॥
 स इनु रायः सुभृतस्य चाकनन्मदं यो अस्य रंह्यं चिकेतति ।
 त्वावृधो मघवन्दाश्वध्वरो मक्षू स वाजं भरते धना नृभिः ॥ 4 ॥
 त्वं शर्धाय महिना गृणान उरु कृधि मघवञ्छग्धि रायः ।
 त्वं नो मित्रो वरुणो न मायी पित्वो न दस्म दयसे विभक्ता ॥ 5 ॥

(5)

148

(म.10, अनु.11)

ऋषिः पृथुः वैन्यः छन्दः त्रिष्टुप् देवता इन्द्रः

सुष्वाणासं इन्द्रं स्तुमसिं त्वा सस्रवांसश्च तुविनृम्णं वाजम् ।
 आ नो भर सुवितं यस्य चाकन्मना तना सनुयाम् त्वोताः ॥ 1 ॥
 ऋष्वस्त्वमिन्द्र शूर जातो दासीर्विशः सूर्येण सह्याः ।
 गुहा हितं गुह्यं गूळहमप्सु बिभृमसिं प्रस्रवणे न सोमम् ॥ 2 ॥
 अर्यो वा गिरो अभ्यर्च विद्वानृषीणां विप्रः सुमतिं चकानः ।
 ते स्याम ये रणयन्त सोमैरेनोत तुभ्यं रथोळह भक्षैः ॥ 3 ॥
 इमा ब्रह्मेन्द्र तुभ्यं शंसि दा नृभ्यो नृणां शूर शवः ।
 तेभिर्भव सक्रतुर्येषु चाकन्नत त्रायस्व गृणत उत स्तीन् ॥ 4 ॥
 श्रुधी हवमिन्द्र शूर पृथ्या उत स्तवसे वेन्यस्याकैः ।
 आ यस्ते योनिं घृतवन्तमस्वारुर्मिन निम्रैर्द्रवयन्त वक्त्राः ॥ 5 ॥

(5)

149

(म.10, अनु.11)

ऋषिः अर्चन् हैरण्यस्तूपः छन्दः त्रिष्टुप् देवता सविता

सविता यन्त्रैः पृथिवीमरम्णादस्कम्भने सविता द्यामदंहत् ।
 अश्वमिवाधुक्षद्भुनिमन्तरिक्षमतूर्ते बद्धं सविता समुद्रम् ॥ 1 ॥
 यत्रा समुद्रः स्कभितो व्यौनदपां नपात्सविता तस्य वेद ।

अतो भूरत आ उत्थितं रजोऽतो द्यावापृथिवी अप्रथेताम्	॥ 2 ॥
पुश्वेदमन्यदभवद्यजत्रममर्त्यस्य भुवनस्य भूना	
सुपर्णो अङ्ग सवितुर्गुरुत्मान्पूर्वो जातः स उ अस्यानु धर्म	॥ 3 ॥
गावइव ग्रामं यूयुधिरिवाश्वान्वाश्रेव वत्सं सुमना दुहाना	
पतिरिव जायामभि नो न्येतु धर्ता दिवः सविता विश्ववारः	॥ 4 ॥
हिरण्यस्तूपः सवितर्यथा त्वाङ्गिरसो जुह्वे वाजे अस्मिन्	
एवा त्वाचर्न्नवसे वन्दमानः सोमस्येवांशुं प्रति जागराहम्	॥ 5 ॥

(5)

150

(म. 10, अनु. 11)

ऋषिः मृळीकः वासिष्ठः छन्दः बृहती 1-3, उपरिष्टाङ्ग्योतिः जगती वा 4, उपरिष्टाङ्ग्योतिः 5 देवता अग्निः

समिद्धश्चित्समिध्यसे देवेभ्यो हव्यवाहन। आदित्यै रुद्रैर्वसुभिर्न आ गहि मृळीकार्यं न आ गहि	॥ 1 ॥
इमं यज्ञमिदं वचो जुजुषाण उपागहि । मर्तासस्त्वा समिधान हवामहे मृळीकार्यं हवामहे	॥ 2 ॥
त्वामु जातवेदसं विश्ववारं गृणे धिया। अग्ने देवां आ वह नः प्रियव्रतान् मृळीकार्यं प्रियव्रतान्	॥ 3 ॥
अग्निर्देवो देवानामभवत्पुरोहितोऽग्निं मनुष्याः ऋषयः समीधिरे	
अग्निं महो धनसातावहं हुवे मृळीकं धनसातये	॥ 4 ॥
अग्निरत्रिं भरद्वाजं गर्विष्ठिरं प्रावन्नः कण्वं त्रसदस्युमाहवे	
अग्निं वसिष्ठो हवते पुरोहितो मृळीकार्यं पुरोहितः	॥ 5 ॥

(5)

151

(म. 10, अनु. 11)

ऋषिः श्रद्धा कामायनी	छन्दः अनुष्टुप्	देवता श्रद्धा
----------------------	-----------------	---------------

श्रद्धयाग्निः समिध्यते श्रद्धया हूयते हविः । श्रद्धां भर्गस्य मूर्धनि वचसा वेदयामसि	॥ 1 ॥
प्रियं श्रद्धे ददतः प्रियं श्रद्धे दिदासतः । प्रियं भोजेषु यज्वस्विदं म उदितं कृधि	॥ 2 ॥
यथा देवा असुरेषु श्रद्धामुप्रेषु चक्रिरे । एवं भोजेषु यज्वस्वस्माकमुदितं कृधि	॥ 3 ॥
श्रद्धां देवा यजमाना वायुगोपा उपासते । श्रद्धां हृदय्यंयाकृत्या श्रद्धया विन्दते वसु	॥ 4 ॥
श्रद्धां प्रातर्हवामहे श्रद्धां मध्यंदिनं परि । श्रद्धां सूर्यस्य निमुचि श्रद्धे श्रद्धापयेह नः	॥ 5 ॥

(5)

152

(म. 10, अनु. 12)

ऋषिः शासः भारद्वाजः	छन्दः अनुष्टुप्	देवता इन्द्रः
---------------------	-----------------	---------------

शास इत्या म्हाँ अस्यमित्रखादो अबद्धतः । न यस्य हन्यते सखा न जीयते कदा चन	॥ 1 ॥
स्वस्तिदा विशस्पतिर्वृत्रहा विमृधो वशी । वृषेन्द्रः पुर एतु नः सोमपा अभयंकरः	॥ 2 ॥
वि रक्षो वि मृधो जहि वि वृत्रस्य हनू रुज । वि मन्युमिन्द्र वृत्रहन्नमित्रस्याभिदासतः	॥ 3 ॥
वि न इन्द्र मृधो जहि नीचा यच्छ पृतन्यतः। यो अस्माँ अभिदासत्यधरं गमया तमः	॥ 4 ॥
अपेन्द्र द्विषतो मनोऽप जिज्यासतो वधम् । वि मन्योः शर्म यच्छ वरीयो यवया वधम्	॥ 5 ॥

(5)

153

(म. 10, अनु. 12)

ऋषिः देवजामयः इन्द्रमातरः

छन्दः गायत्री

देवता इन्द्रः

ईङ्घ्र्यन्तीरपस्युव इन्द्रं जातमुपासते । भेजानासः सुवीर्यम् ॥ 1 ॥

त्वमिन्द्र बलादधि सहसो जात ओजसः । त्वं वृषन्वृषेदसि ॥ 2 ॥

त्वमिन्द्रासि वृत्रहा व्यन्तरिक्षमतिरः । उद् द्यामस्तभ्रा ओजसा ॥ 3 ॥

त्वमिन्द्र सजोषसमर्क बिर्भर्षि ब्राह्मोः । वज्रं शिशान् ओजसा ॥ 4 ॥

त्वमिन्द्राभिभूरसि विश्वा जातान्योजसा । स विश्वा भुव आभवः ॥ 5 ॥

(5)

154

(म. 10, अनु. 12)

ऋषिः वैवस्वती यमी

छन्दः अनुष्टुप्

देवता भाववृत्तम्

सोम एकैभ्यः पवते घृतमेक उपासते । येभ्यो मधु प्रधावति ताँश्चिदेवापि गच्छतात् ॥ 1 ॥

तपसा ये अनाधृष्यास्तपसा ये स्वर्ययुः । तपो ये चक्रिरे महस्ताँश्चिदेवापि गच्छतात् ॥ 2 ॥

ये युध्यन्ते प्रधनेषु शूरांसो ये तनूत्यजः । ये वा सहस्रदक्षिणास्ताँश्चिदेवापि गच्छतात् ॥ 3 ॥

ये चित्पूर्वं ऋतुसापं ऋतावान् ऋतावृधः । पितृन्तपस्वतो यम् ताँश्चिदेवापि गच्छतात् ॥ 4 ॥

सहस्रणीथाः कवयो ये गोपायन्ति सूर्यम् । ऋषीन् तपस्वतो यम् तपोजाँ अपि गच्छतात् ॥ 5 ॥

(5)

155

(म. 10, अनु. 12)

ऋषिः शिरिम्बिठः भारद्वाजः

छन्दः अनुष्टुप्

देवता अलक्ष्मीघ्नं 1, 4, ब्रह्मणस्पतिः 2-3, विश्वे देवाः 5

अरायि काणे विकटे गिरिं गच्छ सदान्वे । शिरिम्बिठस्य सत्वभिस्तेभिष्वा चातयामसि ॥ 1 ॥

चत्तो इतश्चत्तामुतः सर्वा भ्रूणान्यारुषी । अराय्यं ब्रह्मणस्पते तीक्ष्णशृङ्गोदृषन्निहि ॥ 2 ॥

अदो यदारु प्लवते सिन्धोः पारे अपूरुषम् । तदा रभस्व दुर्हणो तेन गच्छ परस्तरम् ॥ 3 ॥

यद्ध प्राचीरजगन्तोरो मण्डूरधाणिकीः । हता इन्द्रस्य शत्रवः सर्वे बुद्धुदयाशवः ॥ 4 ॥

परीमे गामनेषत् पर्यग्रिमहषत । देवेष्वक्रत् श्रवः क इमाँ आ दधर्षति ॥ 5 ॥

(5)

156

(म. 10, अनु. 12)

ऋषिः केतुः आग्नेयः

छन्दः गायत्री

देवता अग्निः

अग्निं हिन्वन्तु नो धियुः सप्तिमाशुमिवाजिषु । तेन जेषु धनं धनम् ॥ 1 ॥

यया गा आकरामहे सेनयाग्ने तवत्या । तां नो हिन्व मघत्तये ॥ 2 ॥

आग्नें स्थूरं रयिं भर पृथुं गोमन्तमश्विनम् । अङ्घि खं वर्तया पणिम् ॥ 3 ॥

अग्ने नक्षत्रमजरमा सूर्यं रोहयो द्विवि । दधुज्योतिर्जनैभ्यः ॥ 4 ॥

अग्ने केतुर्विशामसि प्रेष्ठः श्रेष्ठ उपस्थसत् । बोधा स्तोत्रे वयो दधत् ॥ 5 ॥

(5)

157

(म. 10, अनु. 12)

ऋषिः भुवनः आत्यः, साधनः वा भौवनः छन्दः द्विपदा त्रिष्टुप्

देवता विश्वे देवाः

इमा नु कं भुवना सीषधामेन्द्रश्च विश्वे च देवाः	॥ 1 ॥
यज्ञं च नस्तन्वं च प्रजां चादित्यैरिन्द्रः सह चीकृपाति	॥ 2 ॥
आदित्यैरिन्द्रः सर्गणो मरुद्भिरस्माकं भूत्वविता तनूनाम्	॥ 3 ॥
हत्वाय देवा असुरान् यदायन् देवा देवत्वमभिरक्षमाणाः	॥ 4 ॥
प्रत्यञ्चमर्कमनयञ्छचीभिरादित्स्वधामिषिरां पर्यपश्यन्	॥ 5 ॥

(5)

158

(म. 10, अनु. 12)

ऋषिः चक्षुः सौर्यः

छन्दः गायत्री 1, 3-5, स्वराट् 2

देवता सूर्यः

सूर्यो नो दिवस्पातु वातो अन्तरिक्षात्	अग्निर्नः पार्थिवेभ्यः	॥ 1 ॥
जोषा सवितर्यस्य ते हरः शतं स्वाँ अर्हति	पाहि नो दिद्युतः पतन्त्याः	॥ 2 ॥
चक्षुर्नो देवः सविता चक्षुर्न उत पर्वतः	चक्षुर्धाता दधातु नः	॥ 3 ॥
चक्षुर्नो धेहि चक्षुषे चक्षुर्विख्ये तनूभ्यः	सं चेदं वि च पश्येम	॥ 4 ॥
सुसंद्दशं त्वा वयं प्रति पश्येम सूर्य	वि पश्येम नृचक्षसः	॥ 5 ॥

(6)

159

(म. 10, अनु. 12)

ऋषिः शची पौलोमी

छन्दः अनुष्टुप्

देवता शची

उदसौ सूर्यो अगादुदयं माम्को भगः	अहं तद्विद्वला पतिमभ्यसाक्षि विषासहिः	॥ 1 ॥
अहं केतुरहं मूर्धाहमुग्रा विवाचनी	ममेदनु क्रतुं पतिः सेहानाया उपाचरेत्	॥ 2 ॥
मम पुत्राः शत्रुहणोऽथो मे दुहिता विराट्	उताहमस्मि संजया पत्यौ मे श्लोक उत्तमः	॥ 3 ॥
येनेन्द्रो हविषा कृत्यभवद् द्युष्टुत्तमः	इदं तदक्रि देवा असपत्ना किलाभुवम्	॥ 4 ॥
असपत्ना सपत्नी जयन्त्यभिभूवरी	आवृक्षमन्यासां वर्चो राधो अस्थैयसामिव	॥ 5 ॥
समजैषमिमा अहं सपत्नीरभिभूवरी	यथाहमस्य वीरस्य विराजानि जनस्य च	॥ 6 ॥

(5)

160

(म. 10, अनु. 12)

ऋषिः पूरणः वैश्वामित्रः

छन्दः त्रिष्टुप्

देवता इन्द्रः

तीव्रस्याभिवयसो अस्य पाहि सर्वरथा वि हरी इह मुञ्च	
इन्द्र मा त्वा यजमानासो अन्ये नि रीरमन् तुभ्यमिमे सुतासः	॥ 1 ॥
तुभ्यं सुतास्तुभ्यमु सोत्वासस्त्वां गिरः श्वात्र्या आ ह्वयन्ति	
इन्द्रेदमद्य सर्वनं जुषाणो विश्वस्य विद्वाँ इह पाहि सोमम्	॥ 2 ॥
य उशता मनसा सोममस्मै सर्वहृदा देवकामः सुनोति	
न गा इन्द्रस्तस्य परा ददाति प्रशस्तमिच्चारुमस्मै कृणोति	॥ 3 ॥
अनुस्पष्टो भवत्येषो अस्य यो अस्मै रेवान्न सुनोति सोमम्	
निररत्नौ मघवा तं दधाति ब्रह्मद्विषो हन्त्यनानुदिष्टः	॥ 4 ॥
अश्वायन्तो ग्व्यन्तो वाजयन्तो हवामहे त्वोपगन्त्वा उ	

आभूषन्तस्ते सुमृतौ नवायां व्यमिन्द्र त्वा शुनं हुवेम

॥ 5 ॥

(5)

161

(म.10, अनु.12)

ऋषिः यक्षमनाशनः प्राजापत्यः

छन्दः त्रिष्टुप् 1-4, अनुष्टुप् 5

देवता इन्द्रः राजयक्ष्मघ्नं वा

मुञ्चामि त्वा हविषा जीवनाय कर्मज्ञातयक्ष्मादुत राजयक्ष्मात् |
ग्राहिर्जुग्राह यदि वैतदेनं तस्या इन्द्राग्नी प्र मुमुक्तमेनम् || 1 ||
यदि क्षितायुर्यदि वा परेतो यदि मृत्योरन्तिकं नीत एव |
तमा हरामि निर्ऋतेरुपस्थादस्पर्षमेनं शतशारदाय || 2 ||
सहस्राक्षेण शतशारदेन शतायुषा हविषाहर्षमेनम् |
शतं यथेमं शरदो नयातीन्द्रो विश्वस्य दुरितस्य पारम् || 3 ||
शतं जीव शरदो वर्धमानः शतं हेमन्ताञ्छतमु वसन्तान् |
शतमिन्द्राग्नी सविता बृहस्पतिः शतायुषा हविषेमं पुनर्दुः || 4 ||
आहर्षं त्वाविदं त्वा पुनरागाः पुनर्नव |
सर्वाङ्गं सर्वं ते चक्षुः सर्वमायुश्च तेऽविदम् || 5 ||

(6)

162

(म.10, अनु.12)

ऋषिः रक्षोहा ब्राह्मः

छन्दः अनुष्टुप्

देवता गर्भसंसावे प्रायश्चित्तं

ब्रह्मणाग्निः संविदानो रक्षोहा बाधतामिदः | अमीवा यस्ते गर्भं दुर्णामा योनिमाशये || 1 ||
यस्ते गर्भममीवा दुर्णामा योनिमाशये | अग्निष्टं ब्रह्मणा सह निष्कृव्यादमनीनशत् || 2 ||
यस्ते हन्ति पतयन्तं निषत्सुं यः संरीसूपम् | जातं यस्ते जिघांसति तमितो नाशयामसि || 3 ||
यस्तं ऊरू विहरत्यन्तरा दंपती शये | योनिं यो अन्तरारेळिह तमितो नाशयामसि || 4 ||
यस्त्वा भ्राता पतिर्भूत्वा जारो भूत्वा निपद्यते | प्रजां यस्ते जिघांसति तमितो नाशयामसि || 5 ||
यस्त्वा स्वप्नेन तमसा मोहयित्वा निपद्यते | प्रजां यस्ते जिघांसति तमितो नाशयामसि || 6 ||

(6)

163

(म.10, अनु.12)

ऋषिः विवृहा काश्यपः

छन्दः अनुष्टुप्

देवता यक्षमनाशनं

अक्षीभ्यां ते नासिकाभ्यां कर्णाभ्यां छुबुकादधि | यक्ष्मं शीर्षण्यं मुस्तिष्काञ्छिह्वाया वि वृहामि ते || 1 ||
ग्रीवाभ्यस्तं उष्णिहाभ्यः कीकसाभ्यो अनूक्यात् | यक्ष्मं दोषण्यं संसाभ्यां बाहुभ्यां वि वृहामि ते || 2 ||
आन्त्रेभ्यस्ते गुदाभ्यो वनिष्ठोर्हदयादधि | यक्ष्मं मतस्त्राभ्यां युक्रः प्लाशिभ्यो वि वृहामि ते || 3 ||
ऊरुभ्यां ते अष्टीवद्भ्यां पार्श्विभ्यां प्रपदाभ्याम् | यक्ष्मं श्रोणिभ्यां भासदाद्भ्रंससो वि वृहामि ते || 4 ||
मेहनाद्भ्रनंकरणांलोमभ्यस्ते नखेभ्यः | यक्ष्मं सर्वस्मादात्मनस्तमिदं वि वृहामि ते || 5 ||
अङ्गाद्भ्रालोमोलोमो जातं पर्वणिपर्वणि | यक्ष्मं सर्वस्मादात्मनस्तमिदं वि वृहामि ते || 6 ||

(5)

164

(म. 10, अनु. 12)

ऋषिः प्रचेताः आङ्गिरसः

छन्दः अनुष्टुप् 1-2, 4, त्रिष्टुप् 3, पङ्क्तिः 5

देवता दुःस्वप्ननाशनं

अपेहि मनसस्पृतेऽपं क्राम परश्चर । पुरो निर्ऋत्या आ चक्ष्व बहुधा जीवतो मनः ॥ 1 ॥
 भद्रं वै वरं वृणते भद्रं युञ्जन्ति दक्षिणम् । भद्रं वैवस्वते चक्षुर्बहुत्रा जीवतो मनः ॥ 2 ॥
 यदाशसा निःशसाभिःशसोपारिम जाग्रतो यत्स्वपन्तः ।
 अग्निर्विश्वान्यपं दुष्कृतान्यजुष्टान्यारे अस्मद्दधातु ॥ 3 ॥
 यदिन्द्र ब्रह्मणस्पतेऽभिद्रोहं चरामसि । प्रचेता न आङ्गिरसो द्विषतां पात्वंहसः ॥ 4 ॥
 अजैष्माद्यासनाम् चाभूमानागसो वयम् ।
 जाग्रत्स्वप्नः संकल्पः पापो यं द्विष्मस्तं स ऋच्छतु यो नो द्वेष्टि तमृच्छतु ॥ 5 ॥

(5)

165

(म. 10, अनु. 12)

ऋषिः कपोतः नैऋतः

छन्दः त्रिष्टुप्

देवता विश्वे देवाः

देवाः कपोतं इषितो यदिच्छन्दूतो निर्ऋत्या इदमाजगाम ।
 तस्मा अर्चाम कृणवाम् निष्कृतिं शं नो अस्तु द्विपदे शं चतुष्पदे ॥ 1 ॥
 शिवः कपोतं इषितो नो अस्त्वनागा देवाः शकुनो गृहेषु ।
 अग्निर्हि विप्रो जुषतां हविर्नः परि हेतिः पृक्षिणी नो वृणक्तु ॥ 2 ॥
 हेतिः पृक्षिणी न दभात्यस्मान्नाष्ट्र्यां पदं कृणुते अग्निधाने ।
 शं नो गोभ्यश्च पुरुषेभ्यश्चास्तु मा नो हिंसीद्विह देवाः कपोतः ॥ 3 ॥
 यदुलूको वदति मोघमेतद्यत्कपोतः पदमग्नौ कृणोति ।
 यस्य दूतः प्रहित एष एतत्तस्मै यमाय नमो अस्तु मृत्यवे ॥ 4 ॥
 ऋचा कपोतं नुदत प्रणोदमिषं मदन्तः परि गां नयध्वम् ।
 संयोपर्यन्तो दुरितानि विश्वा हित्वा न ऊर्जं प्र पतात्पतिष्ठः ॥ 5 ॥

(5)

166

(म. 10, अनु. 12)

ऋषिः ऋषभः वैराजः, शाकरः वा

छन्दः अनुष्टुप् 1-4, महापङ्क्तिः 5

देवता सपत्ननाशनः

ऋषभं मा समानानां सपत्नानां विषासहिम् । हन्तारं शत्रूणां कृधि विराजं गोपतिं गवाम् ॥ 1 ॥
 अहमस्मि सपत्नहेन्द्रइवारिष्टो अक्षतः । अधः सपत्ना मे पदोरिमे सर्वे अभिष्टिताः ॥ 2 ॥
 अत्रैव वोऽपि नह्याम्युभे आलींइव ज्यया । वाचस्पते नि षेधेमान्यथा मदधरं वदान् ॥ 3 ॥
 अभिभूरहमागमं विश्वकर्मण धाम्ना । आ वश्चित्तमा वो व्रतमा वोऽहं समितिं ददे ॥ 4 ॥
 योगक्षेमं व आदायाहं भूयासमुत्तम आ वो मूर्धानमक्रमीम् ।
 अधस्पदान् उद्वदत मण्डूकाइवोदकान्मण्डूका उदुकादिव ॥ 5 ॥

(4)

167

(म. 10, अनु. 12)

ऋषिः विश्वामित्र जमदग्नी छन्दः जगती देवता इन्द्रः 1-2,4, सोमवरुणबृहस्पत्यनुमतिमघवद्धातृविधातारः 3

तुभ्येदमिन्द्र परिं षिच्यते मधु त्वं सुतस्य क्लशस्य राजसि |
 त्वं रयिं पुरुवीरामु नस्कृधि त्वं तर्पः परितप्याजयः स्वः || 1 ||
 स्वर्जितं महिं मन्दानमन्धसो हवामहे परिं शक्रं सुताँ उप |
 इमं नो यज्ञमिह बोध्या गहि स्पृधो जयन्तं मघवानमीमहे || 2 ||
 सोमस्य राज्ञो वरुणस्य धर्मेणि बृहस्पतेरनुमत्या उ शर्मेणि |
 तवाहमद्य मघवन्नृपस्तुतौ धातृविधातः क्लशाँ अभक्षयम् || 3 ||
 प्रसूतो भृक्षमकरं चरावपि स्तोमं चेमं प्रथमः सूरिरुन्मृजे |
 सुते सातेन यद्यागमं वां प्रति विश्वामित्रजमदग्नी दमे || 4 ||

(4)

168

(म. 10, अनु. 12)

ऋषिः अनिलः वातायनः छन्दः त्रिष्टुप् देवता वायुः

वातस्य नु महिमानं रथस्य रुजत्रेति स्तनयन्नस्य घोषः |
 दिविस्पृग्यात्यरुणानि कृण्वन्नृतो एति पृथिव्या रेणुमस्यन् || 1 ||
 सं प्रेरते अनु वातस्य विष्ठा ऐनं गच्छन्ति समनं न योषाः |
 ताभिः सयुक्स्रथं देव ईयतेऽस्य विश्वस्य भुवनस्य राजा || 2 ||
 अन्तरिक्षे पृथिभिरीयमानो न नि विशते कतमच्चनाहः |
 अपां सर्वा प्रथमजा ऋतावा कं स्विञ्जातः कुत आ बभूव || 3 ||
 आत्मा देवानां भुवनस्य गर्भो यथावृशं चरति देव एषः |
 घोषा इदस्य शृण्विरे न रूपं तस्मै वाताय हविषा विधेम || 4 ||

(4)

169

(म. 10, अनु. 12)

ऋषिः काक्षीवतः शबरः छन्दः त्रिष्टुप् देवता गावः

मयोभूर्वातो अभि वातूस्त्रा ऊर्जस्वतीरोषधीरा रिशन्ताम् |
 पीवस्वतीर्जीवधन्याः पिबन्त्ववसायं पृद्धते रुद्र मृळ || 1 ||
 याः सरूपा विरूपा एकरूपा यासामग्निरिष्ट्या नामानि वेदं |
 या अङ्गिरसस्तर्पसेह चक्रुस्ताभ्यः पर्जन्यं महि शर्मं यच्छ || 2 ||
 या देवेषु तन्वश्मैरयन्त यासां सोमो विश्वा रूपाणि वेदं |
 ता अस्मभ्यं पर्यसा पिन्वमानाः प्रजावतीरिन्द्र गोष्ठे रिरीहि || 3 ||
 प्रजापतिर्मह्यमेता रराणो विश्वैर्देवैः पितृभिः संविदानः |
 शिवाः सतीरुपं नो गोष्ठमाकस्तासां वयं प्रजया सं संदेम || 4 ||

(4)

170

(म. 10, अनु. 12)

ऋषिः विभ्राट् सौर्यः

छन्दः जगती 1-3, आस्तारपङ्क्तिः 4

देवता सूर्यः

विभ्राड् बृहत्पिबतु सोम्यं मध्वायुर्दधद्यज्ञपतावविहृतम्		
वातजूतो यो अभिरक्षति त्मना प्रजाः पुपोष पुरुधा वि राजति	1	
विभ्राड् बृहत्सुभृतं वाजसातमं धर्मन् दिवो ध्रुगे सत्यमर्पितम्		
अमित्रहा वृत्रहा दस्युहंतमं ज्योतिर्जज्ञे असुरहा संपलहा	2	
इदं श्रेष्ठं ज्योतिषां ज्योतिरुत्तमं विश्वजिद्धनजिदुच्यते बृहत्		
विश्वभ्राड् भ्राजो महि सूर्यो दृश उरु पप्रथे सह ओजो अच्युतम्	3	
विभ्राज्ज्योतिषा स्वशरगच्छो रोचनं दिवः		
येनेमा विश्वा भुवनान्याभृता विश्वकर्मणा विश्वदैव्यावता	4	

(4)

171

(म. 10, अनु. 12)

ऋषिः इटः भार्गवः

छन्दः गायत्री

देवता इन्द्रः

त्वं त्यमिटतो रथमिन्द्र प्रावः सुतावतः	अशृणोः सोमिनो हवम्	1
त्वं मुखस्य दोधतः शिरोऽव त्वचो भरः	अगच्छः सोमिनो गृहम्	2
त्वं त्यमिन्द्र मर्त्यामास्त्रबुधाय वेन्यम्	मुहुः श्रश्ना मनस्यर्वे	3
त्वं त्यमिन्द्र सूर्यं पश्चा सन्तं पुरस्कृधि	देवानां चित्तिरो वशम्	4

(4)

172

(म. 10, अनु. 12)

ऋषिः संवर्तः आङ्गिरसः

छन्दः द्विपदा विराट्

देवता उषाः

आ याहि वनसा सह गावः सचन्त वर्तनिं यदूर्धभिः	1
आ याहि वस्व्या धिया मंहिष्ठो जारयन्मखः सुदानुभिः	2
पितुभृतो न तन्तुमित्सुदानवः प्रति दध्मो यजामसि	3
उषा अप स्वसुस्तमः सं वर्तयति वर्तनिं सुजातता	4

(6)

173

(म. 10, अनु. 12)

ऋषिः ध्रुवः आङ्गिरसः

छन्दः अनुष्टुप्

देवता राजा

आ त्वाहार्षमन्तरेधि ध्रुवस्तिष्ठाविचाचलिः। विशस्त्वा सर्वा वाञ्छन्तु मा त्वद्वाष्ट्रमधि भ्रशत्	1
इहैवैधि मापं च्योष्ठाः पर्वतइवाविचाचलिः। इन्द्रइवेह ध्रुवस्तिष्ठेह राष्ट्रमु धारय	2
इममिन्द्रो अदीधरत् ध्रुवं ध्रुवेण हविषा । तस्मै सोमो अधि ब्रवत्तस्मा उ ब्रह्मणस्पतिः	3
ध्रुवा द्यौरध्रुवा पृथिवी ध्रुवासः पर्वता इमे । ध्रुवं विश्वमिदं जगद् ध्रुवो राजा विशाम्यम्	4
ध्रुवं ते राजा वरुणो ध्रुवं देवो बृहस्पतिः । ध्रुवं त इन्द्रश्चाग्निश्च राष्ट्रं धारयतां ध्रुवम्	5
ध्रुवं ध्रुवेण हविषाभि सोमं मृशामसि । अथो त इन्द्रः केवलीविशो बलिहर्तस्करत्	6

(5)

174

(म. 10, अनु. 12)

ऋषिः अभीवर्तः आङ्गिरसः

छन्दः अनुष्टुप्

देवता राजा

अभीवर्तेन हविषा येनेन्द्रो अभिवावृते	तेनास्मान् ब्रह्मणस्पतेऽभि राष्ट्राय वर्तय	1
--------------------------------------	--	---

अभिवृत्य सपत्नानभि या नो अरातयः । अभि पृतन्यन्तं तिष्ठाभि यो न इरस्यति ॥ 2 ॥
 अभि त्वा देवः सविताभि सोमो अवीवृतत् । अभि त्वा विश्वा भूतान्यभीवृत्तो यथाससि ॥ 3 ॥
 येनेन्द्रो हविषा कृत्यभवद् द्युम्युत्तमः । इदं तदक्रि देवा असपत्नः किलाभुवम् ॥ 4 ॥
 असपत्नः सपत्नहाभिराष्ट्रो विषासहिः । यथाहमेषां भूतानां विराजानि जनस्य च ॥ 5 ॥

(4) **175** (म. 10, अनु. 12)

ऋषिः ऊर्ध्वग्रावा सर्पः आर्बुदिः छन्दः गायत्री देवता ग्रावाणः

प्र वो ग्रावाणः सविता देवः सुवतु धर्माणा । धूर्षु युज्यध्वं सुनुत ॥ 1 ॥
 ग्रावाणो अपं दुच्छुनामपं सेधत दुर्मतिम् । उस्त्राः कर्तन भेषजम् ॥ 2 ॥
 ग्रावाण उपरेष्वा महीयन्ते सजोषसः । वृष्णे दधतो वृष्यम् ॥ 3 ॥
 ग्रावाणः सविता नु वो देवः सुवतु धर्माणा । यजमानाय सुन्वते ॥ 4 ॥

(4) **176** (म. 10, अनु. 12)

ऋषिः आर्भवः सूनुः छन्दः अनुष्टुप् 1, 3-4, गायत्री 2 देवता ऋभवः 1, अग्निः 2-4

प्र सूनवं ऋभूणां बृहन्नवन्त वृजना । क्षामा ये विश्वधायसोऽश्रन् धेनुं न मातरम् ॥ 1 ॥
 प्र देवं देव्या धिया भरता जातवैदसम् । हव्या नो वक्षदानुषक् ॥ 2 ॥
 अयमुष्य प्र देव्युर्होता यज्ञाय नीयते । रथो न योरभीवृत्तो घृणीवाञ्चेतति त्मना ॥ 3 ॥
 अयमग्निरुरुष्यत्यमृतादिव जन्मनः । सहसश्चित् सहीयान् देवो जीवातवे कृतः ॥ 4 ॥

(3) **177** (म. 10, अनु. 12)

ऋषिः पतङ्गः प्राजापत्यः छन्दः जगती 1, त्रिष्टुप् 2-3 देवता मायाभेदः

पतङ्गमुक्तमसुरस्य मायया हृदा पश्यन्ति मनसा विपश्चितः ।
 समुद्रे अन्तः क्वयो वि चक्षते मरीचीनां पदमिच्छन्ति वेधसः ॥ 1 ॥
 पतङ्गो वाचं मनसा बिभर्ति तां गन्धर्वोऽवदद्भर्षं अन्तः ।
 तां द्योतमानां स्वयं मनीषामृतस्य पदे क्वयो नि पान्ति ॥ 2 ॥
 अपश्यं गोपामनिपद्यमानमा च परां च पृथिभिश्चरन्तम् ।
 स सुधीचीः स विषूचीर्वसान् आ वरीवर्ति भुवनेष्वन्तः ॥ 3 ॥

(3) **178** (म. 10, अनु. 12)

ऋषिः अरिष्टनेमिः ताक्ष्यः छन्दः त्रिष्टुप् देवता ताक्ष्यः

त्यमू षु वाजिनं देवजूतं सहावानं तरुतारं रथानाम् ।
 अरिष्टनेमिं पृतनाजमाशुं स्वस्तये ताक्ष्यमिहा हुवेम ॥ 1 ॥
 इन्द्रस्येव रातिमाजोहुवानाः स्वस्तये नार्वमिवा रुहेम ।
 उर्वी न पृथ्वी बहुले गभीरे मा वामेतौ मा परेतौ रिषाम ॥ 2 ॥

सद्यश्चिद्यः शर्वसा पञ्च कृष्टीः सूर्येव ज्योतिषापस्तुतान् ।
सहस्रसाः शतसा अस्य रंहिर्न स्मा वरन्ते युवतिं न शर्याम् ॥ 3 ॥

(3) **179** (म. 10, अनु. 12)

ऋषिः शिबिः औशीनरः 1, प्रतर्दनः काशिराजः 2, वसुमनाः रोहिदश्वः 3 छन्दः अनुष्टुप् 1, त्रिष्टुप् 2-3
देवता इन्द्रः

उत्तिष्ठताव पश्यतेन्द्रस्य भागमृत्वियम् । यदि श्रातो जुहोतन् यद्यश्रातो ममत्तन् ॥ 1 ॥
श्रातं हविरो ष्विन्द्र प्र याहि जगाम सूरु अध्वनो विमध्यम् ।
परि त्वासते निधिभिः सखायः कुलपा न ब्राजपतिं चरन्तम् ॥ 2 ॥
श्रातं मन्य ऊर्धनि श्रातमग्नौ सुश्रातं मन्ये तदृतं नवीयः ।
माध्यंदिनस्यु सर्वनस्य दुध्नः पिबेन्द्र वज्रिन् पुरुकृञ्जुषाणः ॥ 3 ॥

(3) **180** (म. 10, अनु. 12)

ऋषिः जयः ऐन्द्रः छन्दः त्रिष्टुप् देवता इन्द्रः

प्र संसाहिषे पुरुहूत् शत्रुञ्ज्येष्ठस्ते शुष्म इह रातिरस्तु ।
इन्द्रा भर दक्षिणेना वसूनि पतिः सिन्धूनामसि रेवतीनाम् ॥ 1 ॥
मृगो न भीमः कुचरो गिरिष्ठाः परावत् आ जगन्था परस्याः ।
सुकं संशायं पविर्मिन्द्र तिग्मं वि शत्रून् ताळिह वि मृधो नुदस्व ॥ 2 ॥
इन्द्रं क्षत्रमभि वाममोजोऽजायथा वृषभ चर्षणीनाम् ।
अपानुदो जनममित्रयन्तमुरुं देवेभ्यो अकृणोरु लोकम् ॥ 3 ॥

(3) **181** (म. 10, अनु. 12)

ऋषिः प्रथः वासिष्ठः 1, सप्रथः भारद्वाजः 2, घर्मः सौर्यः 3 छन्दः त्रिष्टुप् देवता विश्वे देवाः

प्रथश्च यस्य सप्रथश्च नामानुष्टुभस्य हविषो हविर्यत् ।
धातुर्द्युतानात्सवितुश्च विष्णो रथन्तरमा जभारा वसिष्ठः ॥ 1 ॥
अविन्दुन् ते अतिहितं यदासीद्यज्ञस्य धाम परमं गुहा यत् ।
धातुर्द्युतानात्सवितुश्च विष्णोर्भरद्वाजो बृहदा चक्रे अग्नेः ॥ 2 ॥
तैऽविन्दुन्मनसा दीध्याना यजुः ष्कन्नं प्रथमं देवयानम् ।
धातुर्द्युतानात्सवितुश्च विष्णोरा सूर्यादभरन् घर्ममेते ॥ 3 ॥

(3) **182** (म. 10, अनु. 12)

ऋषिः तपुः मूर्धा बार्हस्पत्यः छन्दः त्रिष्टुप् देवता बृहस्पतिः

बृहस्पतिर्नयतु दुर्गहा तिरः पुनर्नेषदुघशांसाय मन्म ।
क्षिपदशस्तिमपं दुर्मतिं हन्नथा करद्यजमानाय शं योः ॥ 1 ॥
नराशंसौ नोऽवतु प्रयाजे शं नो अस्त्वनुयाजो हवेषु ।

क्षिपदशस्तिमपं दुर्मतिं हन्नथां करद्यजमानाय शं योः ॥ 2 ॥
 तपुर्मूर्धा तपतु रक्षसो ये ब्रह्मद्विषुः शरवे हन्त्वा उ
 क्षिपदशस्तिमपं दुर्मतिं हन्नथां करद्यजमानाय शं योः ॥ 3 ॥

(3) **183** (म.10, अनु.12)

ऋषिः प्रजावान् प्राजापत्यः छन्दः त्रिष्टुप् देवता यजमानः 1, यजमानपत्नी 2, होत्राशिषः 3

अपश्यं त्वा मनसा चेकितानं तपसो जातं तपसो विभूतम् ।
 इह प्रजामिह रयिं रराणः प्र जायस्व प्रजया पुत्रकाम ॥ 1 ॥
 अपश्यं त्वा मनसा दीध्यानां स्वायां तनू ऋत्व्ये नार्धमानाम् ।
 उप मामुच्चा युवतिर्बभूयाः प्र जायस्व प्रजया पुत्रकामे ॥ 2 ॥
 अहं गर्भमदधामोषधीष्वहं विश्वेषु भुवनेष्वन्तः ।
 अहं प्रजा अजनयं पृथिव्यामहं जनिभ्यो अपरीषु पुत्रान् ॥ 3 ॥

(3) **184** (म.10, अनु.12)

ऋषिः विष्णुः प्राजापत्यः, त्वष्टा गर्भकर्ता वा छन्दः अनुष्टुप्
 देवता विष्णु-त्वष्ट-प्रजापति-धातारः 1, सिनीवाली-सरस्वत्यश्विनः 2, अश्विनौ 3

विष्णुर्योनिं कल्पयतु त्वष्टा रूपाणि पिंशतु । आ सिञ्चतु प्रजापतिर्धाता गर्भं दधातु ते ॥ 1 ॥
 गर्भं धेहि सिनीवालि गर्भं धेहि सरस्वति । गर्भं ते अश्विनौ देवावा धत्तां पुष्करस्रजा ॥ 2 ॥
 हिरण्ययी अरणी यं निर्मन्थतो अश्विना । तं ते गर्भं हवामहे दशमे मासि सूतवे ॥ 3 ॥

(3) **185** (म.10, अनु.12)

ऋषिः सत्यधृतिः वारुणिः छन्दः गायत्री देवता आदित्यः

महिं त्रीणामवोऽस्तु द्युक्षं मित्रस्यार्यम्णः । दुराधर्षं वरुणस्य ॥ 1 ॥
 नहि तेषाममा चन नाध्वंसु वारणेषु । ईशो रिपुरघशंसः ॥ 2 ॥
 यस्मै पुत्रासो अदितेः प्र जीवसे मर्त्याय । ज्योतिर्यच्छन्त्यजस्रम् ॥ 3 ॥

(3) **186** (म.10, अनु.12)

ऋषिः उलः वातायनः छन्दः गायत्री देवता वायुः

वात आ वातु भेषजं शंभु मयोभु नो हृदे । प्र ण् आरूषि तारिषत् ॥ 1 ॥
 उत वात पितासि न उत भ्रातोत नः सखा । स नो जीवातवे कृधि ॥ 2 ॥
 यदुदो वात ते गृहेऽमृतस्य निधिर्हितः । ततो नो देहि जीवसे ॥ 3 ॥

(5)

187

(म. 10, अनु. 12)

ऋषिः वत्सः आग्नेयः	छन्दः गायत्री	देवता अग्निः
--------------------	---------------	--------------

प्राग्रये वार्चमीरय वृषभार्य क्षितीनाम्	सः नः पर्षदति द्विषः	॥ 1 ॥
यः परस्याः परावर्तस्तिरो धन्वातिरोचते	सः नः पर्षदति द्विषः	॥ 2 ॥
यो रक्षांसि निजूर्वति वृषा शुक्रेण शोचिषा	सः नः पर्षदति द्विषः	॥ 3 ॥
यो विश्वाभि विपश्यति भुवना सं च पश्यति	सः नः पर्षदति द्विषः	॥ 4 ॥
यो अस्य पारे रजसः शुक्रो अग्रिरजायत	सः नः पर्षदति द्विषः	॥ 5 ॥

(3)

188

(म. 10, अनु. 12)

ऋषिः श्येनः आग्नेयः	छन्दः गायत्री	देवता जातवेदाः अग्निः
---------------------	---------------	-----------------------

प्र नूनं जातवेदसमश्वं हिनोत वाजिनम्	इदं नो बहिरासदे	॥ 1 ॥
अस्य प्र जातवेदसो विप्रवीरस्य मीळहुषः	महीमिर्यामि सुष्टुतिम्	॥ 2 ॥
या रुचो जातवेदसो देवत्रा हव्यवाहनीः	ताभिर्नो यज्ञमिन्वतु	॥ 3 ॥

(3)

189

(म. 10, अनु. 12)

ऋषिः सारपराज्ञी	छन्दः गायत्री	देवता आत्मा सूर्यः वा
-----------------	---------------	-----------------------

आयं गौः पृश्निरक्रमीदसदन्मातरं पुरः	पितरं च प्रयन्त्स्वः	॥ 1 ॥
अन्तश्चरति रोचनास्य प्राणादपानती	व्यंख्यन्महिषो दिवम्	॥ 2 ॥
त्रिंशद्धाम वि राजति वाक्पतङ्गाय धीयते	प्रति वस्तोरह द्युभिः	॥ 3 ॥

(3)

190

(म. 10, अनु. 12)

ऋषिः अघमर्षणः माधुच्छन्दसः	छन्दः अनुष्टुप्	देवता भाववृत्तम्
----------------------------	-----------------	------------------

ऋतं च सत्यं चाभीद्धात्तपसोऽर्धजायत	ततो राज्यजायत ततः समुद्रो अर्णवः	॥ 1 ॥
समुद्रार्दणवादधि संवत्सुरो अजायत	अहोरात्राणि विदधद्विश्वस्य मिषतो वृशी	॥ 2 ॥
सूर्याचन्द्रमसौ धाता यथापूर्वमकल्पयत्	दिवं च पृथिवीं चान्तरिक्षमथो स्वः	॥ 3 ॥

(4)

191

(म. 10, अनु. 12)

ऋषिः संवननः आङ्गिरसः	छन्दः अनुष्टुप् 1-2, 4, त्रिष्टुप् 3	देवता अग्निः 1, संज्ञानम् 2-4
----------------------	--------------------------------------	-------------------------------

संसमिद्युवसे वृषन्नग्रे विश्वान्युर्य आ	इळस्पदे समिध्यसे स नो वसून्या भर	॥ 1 ॥
सं गच्छध्वं सं वदध्वं सं वो मनांसि जानताम्	देवा भागं यथा पूर्वं संजानाना उपासते	॥ 2 ॥
समानो मन्त्रः समितिः समानी समानं मनः सह चित्तमेषाम्		
समानं मन्त्रमभि मन्त्रये वः समानेन वो हविषा जुहोमि		॥ 3 ॥
समानी व आकूतिः समाना हृदयानि वः	समानमस्तु वो मनो यथा वः सुसहासति	॥ 4 ॥

| इति अष्टमाष्टके अष्टमोऽध्यायः समाप्तः ।

| इति अष्टमोऽष्टकः समाप्तः ।

| इति दशमं मण्डलं समाप्तम् ।

| ऋग्वेदसंहिता समाप्ता ।